

Köçe kyssasy

Category: Goşgular, Kitapcy
написано kitapcy | 26 января, 2025
Köçe kyssasy KÖÇE KYSSASY

ýa-da sübsegär gyzlara

Süpürýän dek haly, palas, keçäni,
Gije-gündiz süpürýäňiz köçäni.
Al asmanda bolsa gara bulutlar,
Guýup dur ýagşy.
Kelesäň biriniň maşyny gelip,
Kakmasa ýagşy...
Ýaşyrýan dek köçedäki kesbiňiz,
Ýaglyk bilen çolapsyňyz keşbiňiz.

Tüp yssyda,
Şatylama aýazda,
Esgeriň serhedi goraýşy ýaly,
Eliňizde sübse,
Gije-gündiz süpürýäňiz köçäni.
Süpürýän dek keçäni.

Tomusyň tüp yssysy,
Hem maşynlaň tüssesi.
Köýen arzuwlaryň ýürek gussasy,
Ýetde-gütdelik azary,
Bularyň bary,
Köçe kyssasy.

Gyzlar, mährem gyzlar, gül meňiz gyzlar,
Size elmydama başym egerem.
Ýüzüňize çolanyňyz ak ýaglyk,
Gözýaşıňyz gizleýändir megerem...

13-29.11.2013. Goşgular